

मागासवर्गीय मुलांचे शासकीय वसतीगृह, भंडारा व  
मागासवर्गीय मुलींचे शासकीय वसतीगृह, भंडारा  
या वसतीगृहाचे उपलब्ध जागेत ग्रंथालय, व्यायामशाळा,  
संगणक कक्ष श्रेणीवर्धनाच्या बांधकाच्या अंदाजपत्रकास  
प्रशासकीय मान्यता देणेबाबत.

### महाराष्ट्र शासन

सामाजिक न्याय, सांस्कृतिक कार्य, व विशेष सहाय्य विभाग.

शासन निर्णय क्रमांक:- बीसीएच-२००६/प्र.क्र.१८४/मावक-४

मंत्रालय, विस्तार भवन, मुंबई-४०००३२.

दिनांक :- ३० मे, २००६

**वाचा:-** संचालक, समाज कल्याण, महाराष्ट्र राज्य, पुणे यांचे पत्र क्रमांक सकसं/शिक्षण/शावगृ/  
श्रेणीवर्धन/भंडारा/०५-०६/का-५/९२२, दिनांक २४/३/२००६.

**शासन निर्णय :-** मागासवर्गीय मुलांचे शासकीय वसतीगृह, जिल्हा भंडारा व मागासवर्गीय मुलींचे शासकीय वसतीगृह, जिल्हा भंडारा या वसतीगृहांच्या उपलब्ध जागेत ग्रंथालय, व्यायामशाळा, संगणक कक्ष यांच्या बांधकामास अनुक्रमे रुपये १९,२७,८००/- व १८,२०,८००/- एकूण रुपये ३७,४८,६००/- फक्त ( रुपये सदोतीस लाख आठ्ठेचाळीस हजार सहाशे फक्त ) इतक्या खर्चाच्या रकमेच्या नकाशे व अंदाजपत्रकांना प्रशासकीय मान्यता देण्यात येत आहे.


२. सदर अंदाजपत्रक सक्षम अधिकारी म्हणून कार्यकारी अभियंता, सार्वजनिक बांधकाम विभाग, भंडारा यांनी साक्षांकित केले आहे. अंदाजपत्रक सन २००५-०६ च्या दरसुचीवर आधारित आहे. अंदाजपत्रकात ४% आकस्मिकता चार्जेस धरलेले आहेत. विद्युतीकरणाची तरतूद ११% व पाणीपुरवठा व मलनिस्सारणाची तरतूद १०% करण्यात आली आहे.

३. याबाबत होणारा खर्च प्रधान शीर्ष " मागणी क्रमांक एन-४, ४२२५-अनुसूचित जाती, अनुसूचित जमाती व इतर मागासवर्ग यांच्या कल्याणावरील भांडवली खर्च-०१-अनुसूचित जातीचे कल्याण, २७७-शिक्षण, पंचवार्षिक योजनांतर्गत योजना, राज्य योजनांतर्गत योजना (०१) (०२) , अनुसूचित जातीच्या मुलामुलीकरीता असलेल्या शासकीय वसतीगृहाचे श्रेणीवर्धन करणे (४२२५ ०४६ १) ३७-मोठी बांधकामे या लेखाशीर्षाखाली खर्ची टाकण्यात यावा. याबाबत विहित कार्यपद्धतीनुसार आर्थिक तरतूद केल्याशिवाय तसेच वरिल इमारतीचे काम वास्तुशास्त्रज्ञ यांच्याकडून मांडणी नकाशा तयार करून घेतल्यावरच सुरु करावे.

४. सदर शासन निर्णय वित्त विभागाच्या शासन निर्णय क्रमांक:विअप्र-१०००/प्र.क्र.४६/२००१/विनियम, दिनांक ११/७/२००१ अन्वये प्रशासकीय विभागास प्रदान केलेल्या अधिकारास अनुसरून व सार्वजनिक बांधकाम विभागाचा अनौपचारिक संदर्भ क्रमांक. १९८/इमा-२, दिनांक २४/४/२००६ अन्वये प्राप्त झालेल्या सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००६०५३०१३१५०७००१ असा आहे.

महाराष्ट्राचे राज्यपाल यांच्या आदेशानुसार व नांवाने.



( नं. मा. शिलवंत )

अवर सचिव, महाराष्ट्र शासन

प्रत,

संचालक, समाज कल्याण, महाराष्ट्र राज्य, पुणे.

विभागीय समाज कल्याण अधिकारी, नागपूर विभाग, नागपूर

विशेष जिल्हा समाज कल्याण अधिकारी, भंडारा, जिल्हा भंडारा

महालेखापाल, महाराष्ट्र-१/२ ( लेखा परिक्षा ) (लेखा अनुज्ञेयता ) मुंबई/ नागपूर.

जिल्हा कोषागार अधिकारी, भंडारा,

वित्त विभाग, ( व्यय-१४/अर्थोपाय ) मंत्रालय, मुंबई-३२.

गृहपाल, मागासवर्गीय मुलांचे शासकीय वसतीगृह, जिल्हा भंडारा

गृहपाल, मागासवर्गीय मुलींचे शासकीय वसतीगृह, जिल्हा भंडारा

अवर सचिव, सार्वजनिक बांधकाम विभाग (इमारत-२) मंत्रालय, मुंबई.

अवर सचिव, अर्थसंकल्प, सा.न्या.सां.का.व वि.स.विभाग, मंत्रालय, मुंबई.

निवड नस्ती-मावक-४.